
Hanumatprasada Stotram

హనుమత్ప్రసాదస్తోత్రమ్

Document Information



Text title : Hanumatprasada Stotram

File name : hanumatprasAdastotram.itx

Category : hanumaana, stotra

Location : doc_hanumaana

Author : (bhairojI) raNgaAtha

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



హనుమత్ప్రసాదస్తోత్రమ్



విలాసో వైదేహీహృదయకమలోన్మీలనకలా-

విదగ్ధో వాచాం యః సమభవదశోకావనితలే ।

ప్రమాద్యల్లక్ష్మేశస్మయవిదలనోద్ధామమహిమా

స దద్యాదస్మాకం సురభిరిహ వాచాం మధురతామ్ ॥ ౧॥

త్విషామీశం దేవం వియతి సముదఞ్చత్స్వకీరణం

సురద్రోర్మన్వానః ఫలమితి పరీపాకమధురమ్ ।

గ్రహీతుం తం మాతుర్భహిరవతరన్నేవ జఠరాత్

సముద్యుక్తో యోఽభూత్ స వితరతు ఘాటీం మమ గిరామ్ ॥ ౨॥

తురాసాహి స్తోకం రచితవతి యస్మిన్నవినయం

వితన్వన్తం స్తబ్ధం బధిరమవశం లోకమఖిలమ్ ।

సమాధాతుం క్షప్తం కతి కతి సమీరం స్తుతిగిరః

సమన్తద్వైధాత్రోఽ దివి సముదితా నః స శరణమ్ ॥ ౩॥

తపస్తప్త్యా తీవ్రం జగతి శరదాం యచ్ఛతమహో

సురాణాం సర్వేషాం సమభిలషితం చాప్యసులభమ్ ।

తదస్మిన్ బ్రహ్మాస్త్రం సమజని యయా కుణ్ఠితబలం

నమస్తస్యై శక్త్యై ప్రణతజనగత్యై భవతు మే ॥ ౪॥

పురస్తాదుల్లోలోచ్ఛలదలఘువీచీతరలితం

పయోధిం సంవీక్ష్య ద్రుతగలితధైర్యే కపికులే ।

జజృమ్భే గమ్భీరా తనురధిమహేన్ద్రక్షితిధరం

యదీయా దివ్యా సా భవతు మమ భవ్యాయ మహాతే ॥ ౫॥

మహావేగే తస్మిన్ తరతి జలధిం సాహ్యావిధయే

సమాయాతాః కేచిన్న పరిగణితాః కార్యవశతః ।

విసశ్యద్విశ్వానే మరణశరణే దుర్గతజనే

సుఖం వా దుఃఖం వా కిము కలయతే కార్యపరతా ॥ ౬॥

గభీరప్రోస్మీలన్నతవలితనాభీవిలసితం

మదోద్యల్లోలమ్బద్యుతిరుచిరరోమావలియుతమ్ ।

సముస్మీలత్సాన్త్యత్రివలిజితగజ్జామ్బులలితం

సతాక్షీవృన్దం కో భవతి విముఖో వీక్ష్య యదృతే ॥ ౭॥

స్ఫుటన్మల్లీమాలాకలితకబరీభారరుచిరాః

సమఞ్చద్వక్షోజద్వయవిహతకోకీమదభరాః ।

సమృధ్యత్తారుణ్యా నిశి వివసనా వీక్ష్య యువతీ-

ర్వినా తం ధీరాగ్ర్యం జగతి గణయేత్ తుచ్ఛమిహ కః ॥ ౮॥

త్రిలోకీకల్యాణీ త్రిషవణపరాణామభిమతా

త్రయీవేద్యా స్తుత్యా త్రిదశపతిస్త్రాణనిపుణా ।

దీదీపే శాఖేవ క్షితినిపతితా ప్రోన్నతతరో-

రశోకోద్యానే యన్నయనసుభగా దీప్తికలికా ॥ ౯॥

దయాసారద్రోణీ దరదలితపజ్కైరుహరుచిః

శరజ్జ్యోత్సాన్నధారా శమధనజనానన్దజననీ ।

అశోకోద్యానేఽర్చిఃకలితకరుణీ కాపి రురుచే

యదగ్రే కల్యాణీ కలయతు స నః కామితమిహ ॥ ౧౦॥

విలుప్తే విశ్వాసే విగతవతి ధైర్యే ద్రుమతలే

నిరూపాభిర్ద్వాహో వినయరహితాభిః పరివృతౌ ।

నిదేశే యో భావః సమజని రహో భూషణవరే

విరాద్ దృష్టే దేవ్యా తమనుగదితుం కో ను చతురః ॥ ౧౧॥

పటీయాన్ పాథోధేః సలిలమఖిలం శోషకలిలం

విధాతుం లజ్కాం వా భసితకలుషాం మారుతసఖః ।

యదీయం వాలాగ్రం స్వయమధిగతో నాదహదహో

స మే దేవో హార్దం వ్యవనయతు గాఢాన్ధతమసమ్ ॥ ౧౨॥

సముత్సాహం బ్రూమః కథమివ కపీనాం యదుదితే

సముత్కణ్ఠా సర్వజ్కృషపటుని గమ్భిరవచసీ ।

అహో దృష్టా సీతేత్యమృతరసనిష్యన్తమధురే

నిషోదద్బాలానామివ స జయతాన్మాతృవచనే ॥ ౧౩॥

యదాసీతే సాన్త్యస్ఫురదనుపమానన్దలహరీ

యథా ధేనోర్వత్సేఽస్రవదివ జగన్మూర్తిహృదయే ।

స దేవీమూర్ధాలంకరణమహితే దృష్టివిషయే
మణౌ స్యాన్నే భూత్యై ప్రణతజనచింతామణివరే ॥ ౧౪ ॥

జయతు జయతు రమ్యం బ్రహ్మచర్యస్య భాగ్యం
జయతు జయతు దేవ్యా అజ్ఞానాయాశ్చ భాగ్యమ్ ।
జయతు చ రఘువీరే భక్తిమద్భాగధేయం
జయతు విశరణానాం పక్తిమం భాగధేయమ్ ॥ ౧౫ ॥

భైరోజీరఙ్గానాథేన కృతం స్తోత్రం హనుమతః ।
భూయాద్ భూత్యై రసవిదాం భక్తిభాజాం హనుమతి ॥ ౧౬ ॥

ఇతి (భైరోజీ) రఙ్గానాథకృతం శ్రీహనుమత్ప్రసాదస్తోత్రం సమూర్ణమ్ ।
స్తోత్రసముచ్చయః ౨ (౯౯)

Proofread by Rajesh Thyagarajan

—
Hanumatprasada Stotram

pdf was typeset on June 29, 2023

—

Please send corrections to sanskrit@cheerful.com

